



## سوال

(154) شلوار ٹخنوں سے نیچے ہو تو وضو ٹوٹ جاتا ہے اور نماز نہیں ہوتی؟

## جواب

السلام علیکم ورحمۃ اللہ وبرکاتہ

کیا فرماتے ہیں علمائے دین اس حدیث کے بارے میں کہ اگر شلوار ٹخنوں سے نیچے ہو تو وضو ٹوٹ جاتا ہے اور نماز نہیں ہوتی؟

بحوالہ :

’عَنْ أَبِي بُرَيْرَةَ رَضِيَ اللَّهُ عَنْهُ قَالَ: رَجُلٌ يُصَلِّي مُسْبِلًا إِرَارَهُ - إِذْ قَالَ لَهُ رَسُولُ اللَّهِ ﷺ اذْهَبْ فَمَوْضِعًا (أَبِي دَاوُدَ: ۱۰۰/۱، كِتَابُ الصَّلَاةِ بَابُ الْإِسْبَالِ)

(نوٹ) اگر امام کی بھی شلوار ٹخنوں سے نیچے ہو تو کیا مستندوں کی نماز ہو جائے گی؟

## الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام على رسول اللہ، أما بعد!

چادر، شلوار اور قمیص وغیرہ کا ٹخنوں سے نیچے لٹکانا بلاشبہ شدید ترین جرائم میں سے ہے۔ تاہم اس سے نماز قطع نہیں ہوتی۔ فقہائے اور محدثین عظام نے کتب حدیث کے تراجم و ابواب میں اس کو نواقض وضو سے شمار نہیں کیا۔ حضرت عمر رضی اللہ عنہ نے مرض الموت میں ایک نوجوان کو تہ بند لٹکانے دیکھا تو واپس بلا کر فرمایا: اسے اوپر کر! **فَائِدَةُ الْفَتْوَى لِشَيْخِ وَأَلْفِ لِرَبِّكَ - صَحِيحُ الْبُخَارِيِّ، كِتَابُ الْمَنَاقِبِ، بَابُ قِصَّةِ الْبَيْتِ، وَالْإِتْفَاقِ... رَجُلٌ، رَقْمٌ: ۳۷۰۰ مَعَ فَتْحِ الْبَارِيِّ: ۷/۶۰**

”اس میں کپڑے کی خوب طہارت و صفائی ہے اور رب کے ہاں تقویٰ اور پرہیزگاری کا باعث ہے۔“

اسی طرح بعض صحیح روایات میں ہے: **’مَا أَسْفَلَ مِنَ الْكَعْبَيْنِ فَمَوْضِعُ النَّارِ - صَحِيحُ الْبُخَارِيِّ، بَابُ مَا أَسْفَلَ مِنَ الْكَعْبَيْنِ فَمَوْضِعُ النَّارِ، رَقْمٌ: ۵۷۸۷**

”کپڑے کا وہ حصہ جو ٹخنوں سے لٹک رہا ہے وہ آگ میں ہے۔“

اس بارے میں جب حضرت ابو بکر رضی اللہ عنہ نے اپنی چادر ڈھلکنے کا ذکر کیا تو فرمایا:

**’إِنِّي لَسْتُ مَعْنِ يَفْعَلُهُ خِيَلَاءٌ - (بُخَارِيِّ بِحَوَالِهِ مَشْكُوهٌ - كِتَابُ اللَّبَاسِ: ۲/۳۷۶) صَحِيحُ الْبُخَارِيِّ، بَابُ مَنْ جَرَّ إِرَارَهُ مِنْ غَيْرِ خِيَلَاءٍ، رَقْمٌ: ۵۷۸۳، سنن النسائي، إسنابال الإزار، رقم: ۵۳۳۵**



یعنی ”توان لوگوں میں سے نہیں جو فعل ہذا کو تکبر سے کرتے ہیں۔“

رسول اکرم ﷺ اس وقت فرما سکتے تھے کہ اے ابو بکر رضی اللہ عنہ جب کپڑا لٹخنے سے نیچے لٹک رہا ہو تو نماز نہیں ہوتی، وضو ٹوٹ جاتا ہے۔ لہذا تیرے لئے بھی کپڑا اوپر رکھنا ضروری ہے۔ اس کے بجائے فرمایا:

’إِنَّكَ لَسْتَ مِمَّنْ يَفْعَلُهُ خِيَلًا‘

اس سے معلوم ہوا کپڑے کا لٹخنے سے نیچے ہونا ناقض وضو نہیں۔ اصول فقہ کا قاعدہ ہے:

’تأخير البيان عن وقت الحاجة مأمور‘

اور ”طبرانی“ میں روایت ہے رسول اکرم ﷺ نے ایک شخص کو نماز پڑھتے ہوئے دیکھا اس نے کپڑا نیچے لٹکایا ہوا تھا، تو آپ ﷺ نے اس کا کپڑا پلٹ دیا۔ (المعجم الكبير للطبرانی، رقم: ۳۵۳، عون المعبود: ۱/۲۳۳) اور سوال میں مذکور حدیث ضعیف ہے۔ اس کی سند میں ایک راوی ابو جعفر ہے۔ اس کے بارے میں حافظ منذری رحمہ اللہ فرماتے ہیں:

’في إسناده أبو جعفر، وهو رجل من أهل المدينة لا يعرف اسمه مختصر سنن أبي داود: ۳۲۳/۱‘

یعنی ”اس حدیث کی سند میں اہل مدینہ سے ایک آدمی ابو جعفر ہے اس کا نام غیر معروف ہے۔“

اور علامہ شوکانی رحمہ اللہ فرماتے ہیں:

’وفي إسناده أبو جعفر، وهو رجل من أهل المدينة لا يعرف اسمه مثل الأوطار ۳/۱۱۸‘

اور علامہ البانی رحمہ اللہ فرماتے ہیں:

’وإسناده ضعيف فيه أبو جعفر، وعنه يحيى بن أبي كثير، وهو الأنصاري، الهذلي، المؤذن، وهو مجهول، كما قال ابن القطان: وفي التقريب إنه لين الحديث - قلت: فمن صح إسناده هذا الحديث فقد وهم مشكوة، ج: ۱، ص: ۲۳۸‘

یعنی ”اس حدیث کی سند ضعیف ہے۔ اس میں راوی ابو جعفر ہے۔ اس سے بیان کرنے والا یحییٰ بن ابی کثیر، وہ انصاری، الہذلی، المؤذن، وہ مجهول، کما قال ابن القطان: وفي التقريب إنه لين الحديث - قلت: فمن صح إسناده هذا الحديث فقد وهم مشكوة، ج: ۱، ص: ۲۳۸۔ اور ”تقریب“ میں ہے کہ اس کی حدیث کمزور ہے۔ علامہ موصوف فرماتے ہیں: میں کہتا ہوں پس جس نے حدیث ہذا کی سند کو صحیح قرار دیا ہے اسے وہم ہوا ہے۔“

واضح رہے حافظ ابن حجر رحمہ اللہ نے ابو جعفر کے لیے جو الفاظ استعمال کیے ہیں وہ یوں ہیں:

’أبو جعفر، المؤذن، الأنصاري، الهذلي، مقبول، من الثابتين ومن زعم أنه محمد بن علي بن الحسين، فقد وهم‘

معلوم نہیں علامہ موصوف نے ”لین الحدیث“ کی نسبت تقریب کی طرف کیسے کر دی ہے جب کہ اس میں یہ الفاظ نہیں ہیں، بلکہ لفظ مقبول ہے۔ جس سے حافظ صاحب کی مراد یہ ہوتی ہے کہ یہ راوی متابعت کی صورت میں مقبول ہے۔ ملاحظہ ہو! ”مقدمۃ التقريب“ جب کہ محل بحث مقام پر متابعت مفسود ہے۔ لہذا ”ابو جعفر“ راوی ضعیف ٹھہرا۔ اس نظریہ کے برخلاف اس حدیث کے بارے میں امام نووی رحمہ اللہ فرماتے ہیں:



رَوَاهُ الْوَادُودُ بِإِسْنَادٍ صَحِيحٍ عَلَى شَرْطِ مُسْلِمٍ رِيَاضَ الصَّالِحِينَ، بَابُ صِفَةِ طَوْلِ الصَّمِيصِ وَالْحَمِّ وَالْأَزَارِ

اس حدیث کو الوادود نے بسند صحیح ذکر کیا ہے جو مسلم کی شرط پر ہے۔

لیکن امام نووی رحمہ اللہ کا یہ دعویٰ محل نظر اور بلا دلیل ہے، جب کہ ابو جعفر راوی کی حقیقت منکشف ہو چکی، جس پر اس حدیث کا دارودار ہے۔

جب دلائل سے یہ بات ثابت ہو چکی کہ چادر وغیرہ کا ٹخنوں سے لٹکانا قض و ضونہیں ہے اور نماز ہو جاتی ہے تو امام کی چادر وغیرہ ٹخنوں سے نیچے آنے کی بناء پر مقتدیوں کی نمازیں فرق نہیں آئے گا۔ البتہ امام صاحب کو بطریق احسن سمجھانا چاہیے تاکہ آئندہ فعل شنیع (برے فعل) کے ارتکاب سے باز رہ کر اپنے کو اِجْعَلُوا اَعْتَنُكُمْ خِيَارَكُمْ (سنن الدار قطنی، باب تخفیف القراءة بحاجتہ، رقم: ۱۸۸۱) کا صحیح نمونہ ثابت کر سکے۔

هذا ما عندي والله اعلم بالصواب

## فتاویٰ حافظ ثناء اللہ مدنی

کتاب الطہارۃ: صفحہ: 165

محدث فتویٰ